

लेखाशिर्ष "४२१७, नगर विकासावरील भांडवली खर्च" अंतर्गत नवी मुंबई प्रकल्पासाठी भूसंपादनाचा खर्च भागविण्यासाठी सन २००६-२००७ मध्ये पूरक मागणीद्वारे उपलब्ध झालेली तरतूद विभागीय आयुक्त, कोकण विभाग यांच्याकडे सुपूर्द करण्याबाबत.

महाराष्ट्र शासन
नगर विकास विभाग
शासन निर्णय क्रमांक: सिआयडी २२०६/२९४/प्र.क्र.१८३/नवि-१०
मंत्रालय, मुंबई ४०० ०३२, दिनांक : ०७ मार्च, २००७.

वाचा: १) महसूल व वन विभागाचे पत्र क्र.पी-२०५९/२००६-२००७/प्र.क्र.७(भाग-२)/ब-१, दिनांक २.३.२००७.
२) शासन निर्णय नगर विकास विभाग क्र.पूरक-१००६/प्र.क्र.७०/नवि-४, दिनांक २३.१.२००७.

प्रस्तावना:-नवी मुंबई प्रकल्पासाठी शहर व औद्योगिक विकास महामंडळ (महाराष्ट्र) मर्यादित, (सिडको लि.) ची नियोजन व विकास प्राधिकरण म्हणून नियुक्ती केली आहे. या नवी मुंबई प्रकल्पासाठी ठाणे, उरण व पनवेल तालुक्यातील एकूण ९५ गावे अधिसूचित झाली आहेत. या अधिसूचित क्षेत्रातील जमिनीचे शासनामार्फत संपादन करून त्या सिडकोस विकासासाठी हस्तांतरित केल्या जातात. या संपादित जमिनीचा मोबदला अदा करण्यासाठी या विभागाचे लेखाशिर्ष "४२१७ नगर विकासावरील भांडवली खर्च" अंतर्गत तरतूद केली जाते. तथापि या तरतुदीतून प्रत्यक्ष रकमा वितरीत केल्या जात नाहीत. तर महसूल व वन विभागाचे लेखाशिर्ष "२०५९, सार्वजनिक बांधकामे" अंतर्गत नगर विकास विभागासाठी तरतुद केली जाते व त्यातून विभागीय आयुक्त, कोकण यांच्यामार्फत या रकमा वितरीत केल्या जातात. वर्ष अखेरीस हा खर्च जुळवणीद्वारे या विभागाचे लेखाशिर्ष "४२१७, नगर विकासावरील भांडवली खर्च" कडे अंतिमतः खर्च झाल्याचे दर्शविण्यात येते.

सन २००६-२००७ करिता या विभागाचे लेखाशिर्ष "४२१७, नगर विकासावरील भांडवली खर्च" अंतर्गत खालील रु.१०.०० कोटी इतकी मुळ तरतूद उपलब्ध आहे:-

भारित --	रु.५.०० कोटी
दत्तमत --	रु.५.०० कोटी

तसेच महसूल व वन विभागाचे संबंधित कार्यात्मक लेखाशिर्ष "२०५९, सार्वजनिक बांधकामे" या अंतर्गतही सदर तरतुद उपलब्ध आहे. तथापि विभागीय आयुक्त, कोकण विभाग यांनी असे कळविले की, सदरहू तरतुद पुरेशी नसून सन २००६-२००७ साठी अतिरिक्त तरतुद आवश्यक आहे. त्यानुसार या विभागाचे लेखाशिर्ष "४२१७, नगर विकासावरील भांडवली खर्च" अंतर्गत पूरक मागणीद्वारे रु.१२.००

कोटी (भारित) इतकी अतिरिक्त तरतुद उपलब्ध केली आहे. तथापि महसूल व वन विभागाचे लेखाशिर्षांतर्गत ही अतिरिक्त प्रतिबिंबित तरतुद होऊ शकलेली नाही.

आता महसूल व वन विभागाने दिनांक २.३.२००७ च्या पत्रान्वये असे कळविले आहे की, विशेष भूसंपादन अधिकारी, ठाणे यांनी कळविल्यानुसार भूसंदर्भ क्र.४६/८६ (श्री.पी.कासम अहमद) प्रकरणी जिल्हा न्यायालयाच्या निकालानुसार दिनांक १०.३.२००७ पर्यंत भूसंपादन मोबदल्याची रक्कम न्यायालयात भरणा न केल्यास जिल्हाधिकारी, ठाणे कार्यालयावर जप्तीचे आदेश पारित होणार आहेत. याकरिता पूरक मागणीद्वारे या विभागाचे लेखाशिर्ष "४२१७, नगर विकासावरील भांडवली खर्च" अंतर्गत सन २००६-२००७ साठी उपलब्ध झालेली रु.१२ कोटीची (भारित) अतिरिक्त तरतुद विभागीय आयुक्त, कोकण यांच्याकडे सुपूर्द करण्याची बाब विचाराधीन होती.

शासन निर्णय:- लेखाशिर्ष "४२१७, नगर विकासावरील भांडवली खर्च जुळ्या शहराच्या विकासासाठी ठाणे, पनवेल व उरण तालुक्यातील जमीन संपादन करणे" अंतर्गत पूरक मागणीद्वारे सन २००६-२००७ साठी उपलब्ध झालेली रु.१२.०० कोटी (भारित) ही अतिरिक्त तरतुद विभागीय आयुक्त, कोकण विभाग यांच्याकडे सुपूर्द करण्यास मान्यता देण्यात येत आहे.

महसूल व वन विभागाने त्यांचे लेखाशिर्ष "२०५९ सार्वजनिक बांधकामे" अंतर्गत नगर विकास विभागासाठी आठमाही सुधारित अंदाजाद्वारे रु.१२ कोटी इतकी तरतुद करून याबाबत आवश्यक ती पुस्तकी समायोजनाची कार्यवाही करावी.

हा शासन निर्णय वित्त विभागाच्या अनौपचारिक संदर्भ क्र.३५९/०७/अर्थ-४, दिनांक ५.३.२००७ अन्वये प्राप्त झालेल्या सहमतीस अनुसरून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

सही/-

(श्याम वर्धने)

सह सचिव, महाराष्ट्र शासन.

प्रति,

- १) विभागीय आयुक्त, कोकण विभाग, कोकण भवन, नवी मुंबई.
- २) महालेखापाल (लेखा व अनुज्ञेयता / लेखापरिक्षा), १/२, महाराष्ट्र राज्य, मुंबई/नागपूर
- ३) अधिदान व लेखाधिकारी, मुंबई
- ४) निवासी लेखापरिक्षा अधिकारी, मुंबई
- ५) वित्त विभाग (अर्थ-४, अर्थ-१५)
- ६) महसूल व वन विभाग (कार्यासन ब-१), मंत्रालय, मुंबई ४०० ०३२.
- ७) निवडनस्ती (नवि-१०)